

श्रीः

श्रीमते रामानुजाय नमः

श्रीवाल्मीकिरामायणम्

श्री राम अनुयात्रा 2022 पारायण श्लोकाः

बित्तूर्

बालकाण्डे प्रथमः सर्गः

तपस्स्वाध्यायनिरतं तपस्वी वाग्विदां वरम् ।

नारदं परिप्रच्छ वाल्मीकिमुनिपुञ्जवम् ॥1.1.1॥

कोन्वस्मिन्साम्प्रतं लोके गुणवान्कश्च वीर्यवान् ।

धर्मज्ञश्च कृतज्ञश्च सत्यवाक्यो दृढव्रतः ॥1.1.2॥

चारित्रेण च को युक्तस्सर्वभूतेषु को हितः ।

विद्वान्कः कस्समर्थश्च कश्चैकप्रियदर्शनः ॥1.1.3॥

आत्मवान्को जितक्रोधो द्युतिमान्कोऽनसूयकः ।

कस्य बिभ्यति देवाश्च जातरोषस्य संयुगे ॥1.1.4॥

एतदिच्छाम्यहं श्रोतुं परं कौतूहलं हि मे ।

महर्षे त्वं समर्थोऽसि ज्ञातुमेवंविधं नरम् ॥1.1.5॥
श्रुत्वा चैतत् त्रिलोकज्ञो वाल्मीकीर्नारदो वचः ।
श्रूयतामिति चामन्त्य प्रहृष्टो वाक्यमब्रवीत् ॥1.1.6॥
बहवो दुर्लभाश्चैव ये त्वया कीर्तिता गुणाः ।
मुने वक्ष्याम्यहं बुद्धा तैर्युक्तश्श्रूयतान्नरः ॥1.1.7॥
इक्ष्वाकुवंशप्रभवो रामो नाम जनैश्श्रुतः ।
नियतात्मा महावीर्यो द्युतिमान्धृतिमान् वशी ॥1.1.8॥
बुद्धिमान्नीतिमान्वाग्मी श्रीमान् शत्रुनिर्बहृणः ।
विपुलांसो महाबाहुः कम्बुग्रीवो महाहनुः ॥1.1.9॥
महोरस्को महेष्वासो गूढजन्मुररिन्द्रमः ।
आजानुबाहुस्सुशिरास्सुललाटस्सुविक्रमः ॥1.1.10॥
समस्समविभक्ताङ्गस्त्रिग्धवर्णः प्रतापवान् ।
पीनवक्षा विशालाक्षो लक्ष्मीवान् शुभलक्षणः ॥ 1.1.11॥
धर्मज्ञस्सत्यसन्धश्च प्रजानां च हिते रतः ।
यशस्वी ज्ञानसम्पन्नश्चुर्चिर्वश्यस्समाधिमान् ॥1.1.12॥
प्रजापतिसमश्श्रीमान् धाता रिपुनिषूदनः ।
रक्षिता जीवलोकस्य धर्मस्य परिरक्षिता ॥1.1.13॥

रक्षिता स्वस्य धर्मस्य स्वजनस्य च रक्षिता ।
वेदवेदाङ्गतत्त्वज्ञो धनुर्वदे च निष्ठितः ॥1.1.14॥

सर्वशास्त्रार्थतत्त्वज्ञस्मृतिमान्प्रतिभानवान् ।
सर्वलोकप्रियस्साधुरदीनात्मा विचक्षणः ॥1.1.15॥

सर्वदाभिगतस्सद्गिस्समुद्र इव सिन्धुभिः ।
आर्यस्सर्वसमश्वैव सदैकप्रियदर्शनः ॥1.1.16॥

स च सर्वगुणोपेतः कौसल्यानन्दवर्धनः ।
समुद्र इव गाम्भीर्यं धैर्येण हिमवानिव ॥1.1.17॥

विष्णुना सहशो वीर्यं सोमवत्रियदर्शनः ।
कालाभ्युप्रसद्वशः क्रोधे क्षमया पृथिवीसमः ॥1.1.18॥

धनदेन समस्त्यागे सत्ये धर्म इवापरः ।
तमेवं गुणसम्पन्नं रामं सत्यपराक्रमम् ॥1.1.19॥

ज्येष्ठं श्रेष्ठगुणैर्युक्तं प्रियं दशरथस्सुतम् ।
प्रकृतीनां हितैर्युक्तं प्रकृतिप्रियकाम्यया ॥1.1.20॥

बालकाण्डे द्वितीयः सर्गः

नारदस्य तु तद्वाक्यं श्रुत्वा वाक्यविशारदः ।
पूजयामास धर्मात्मा सहशिष्यो महामुनिः ॥1.2.1॥

यथावत्पूजितस्तेन देवर्षिनारदस्तदा ।
आपृष्ठैवाभ्यनुज्ञातस्स जगाम विहायसम् ॥1.2.2॥

स मुहूर्तं गते तस्मिन्देवलोकं मुनिस्तदा ।
जगाम तमसातीरं जाह्व्यास्त्वविदूरतः ॥1.2.3॥

स तु तीरं समासाद्य तमसाया महामुनिः ।
शिष्यमाह स्थितं पार्श्वे दृष्ट्वा तीर्थमकर्दमम् ॥1.2.4॥

अकर्दममिदं तीर्थं भरद्वाज निशामय ।
रमणीयं प्रसन्नाम्बु सन्मनुष्यमनो यथा ॥1.2.5॥

न्यस्यतां कलशस्तात दीयतां वल्कलं मम ।
इदमेवावगाहिष्ये तमसातीर्थमुत्तमम् ॥1.2.6॥

एवमुक्तो भरद्वाजो वाल्मीकिन महात्मना ।
प्रायच्छत मुनेस्तस्य वल्कलं नियतो गुरोः ॥1.2.7॥

स शिष्यहस्तादादाय वल्कलं नियतेन्द्रियः ।
विच्चार ह पश्यस्तत्सर्वतो विपुलं वनम् ॥1.2.8॥

तस्याभ्याशो तु मिथुनं चरन्तमनपायिनम् ।
ददर्श भगवांस्तत्र क्रौञ्चयोश्चारुनिस्वनम् ॥1.2.9॥

तस्मात्तु मिथुनादेकं पुमांसं पापनिश्चयः ।
जघान वैरनिलयो निषादस्तस्य पश्यतः ॥1.2.10॥

तं शोणितपरीताङ्गं वेष्टमानं महीतले ।
भार्या तु निहतं दृष्ट्वा रुराव करुणां गिरम् ॥1.2.11॥

वियुक्ता पतिना तेन द्विजेन सहचारिणा ।
ताम्रशीर्षण मत्तेन पत्रिणा सहितेन वै ॥1.2.12॥

तदा तु तं द्विजं दृष्ट्वा निषादेन निपातितम् ।
ऋषेर्धर्मात्मनस्तस्य कारुण्यं समपद्यत ॥1.2.13॥

ततः करुणवेदित्वादधर्मोऽयमिति द्विजः ।
निशाम्य रुदतीं क्रौञ्चीमिदं वचनमब्रवीत् ॥1.2.14॥

मा निषाद प्रतिष्ठां त्वमगमशशाश्वतीस्समाः ।
यत्क्रौञ्चमिथुनादेकमवधीः काममोहितम् ॥1.2.15॥

तस्यैवं ब्रुवताश्चिन्ता बभूव हृदि वीक्षतः ।
शोकार्तेनास्य शकुनेः किमिदं व्याहृतं मया ॥1.2.16॥

चिन्तयन्त्स महाप्राज्ञश्चकार मतिमान्मतिम् ।
शिष्यं चैवाऽब्रवीद्वाक्यमिदं स मुनिपुङ्गवः ॥1.2.17॥

पादबद्धोऽक्षरसमस्तञ्चीलयसमन्वितः ।
शोकार्तस्य प्रवृत्तो मे श्लोको भवतु नान्यथा ॥1.2.18॥

शिष्यस्तु तस्य ब्रुवतो मुनेर्वाक्यमनुत्तमम् ।
प्रतिजग्राह संहष्टस्तस्य तुष्टोऽभवद्गुरुः ॥1.2.19॥

सोऽभिषेकं ततः कृत्वा तीर्थे तस्मिन्यथाविधि ।
तमेव चिन्तयन्नर्थमुपावर्तत वै मुनिः ॥1.2.20॥

भरद्वाजस्ततशिश्यो विनीतश्श्रुतवान्मुनेः ।
कलशं पूर्णमादाय पृष्ठतोऽनुजगाम ह ॥1.2.21॥

स प्रविश्याश्रमपदं शिष्येण सह धर्मवित् ।
उपविष्टः कथाश्वान्याश्वकार ध्यानमास्थितः ॥1.2.22॥

आजगाम ततो ब्रह्मा लोककर्ता स्वयं प्रभुः ।
चतुर्मुखो महातेजा द्रष्टुं तं मुनिपुङ्गवम् ॥1.2.23॥

वाल्मीकिरथं दृष्ट्वा सहसोत्थाय वाग्यतः ।
प्राञ्जलिः प्रयतो भूत्वा तस्थौ परमविस्मितः ॥1.2.24॥

पूजयामास तं देवं पाद्यार्घ्यासनवन्दनैः ।
प्रणम्य विधिवच्चैनं पृष्ठाऽनामयमव्ययम् ॥1.2.25॥

अथोपविश्य भगवानासने परमार्चिते ।
वाल्मीकये महर्षये सन्दिदेशासनं ततः ॥1.2.26॥

ब्रह्मणा समनुज्ञातस्सोऽप्युपाविशदासने ।
उपविष्टे तदा तस्मिन्सर्वलोकपितामहे।
तदूतेनैव मनसा वाल्मीकिर्ध्यानमास्थितः ॥1.2.27॥

पापात्मना कृतं कष्टं वैरग्रहणबुद्धिना ।
यस्तादृशं चारुरवं क्रौञ्चं हन्यादकारणात् ॥1.2.28॥

शोचन्नेव मुहुः क्रौञ्चीमुपश्लोकमिमं पुनः ।
जगावन्तर्गतमना भूत्वा शोकपरायणः ॥1.2.29॥

तमुवाच ततो ब्रह्मा प्रहसन्मुनिपुङ्गवम् ।
श्लोक एव त्वया बद्धो नात्र कार्या विचारणा ॥1.2.30॥

मच्छन्दादेव ते ब्रह्मन् प्रवृत्तेयं सरस्वती ।
रामस्य चरितं सर्वं कुरु त्वमृषिसत्तम ॥1.2.31॥

धर्मात्मनो गुणवतो लोके रामस्य धीमतः ।
वृत्तं कथय धीरस्य यथा ते नारदाच्छ्रुतम् ॥1.2.32॥

रहस्यं च प्रकाशं च यद्वृत्तं तस्य धीमतः ।
रामस्य सहसौमित्रेः राक्षसानां च सर्वशः ॥1.2.33॥

वैदेह्याश्वैव यद्वृत्तं प्रकाशं यदि वा रहः ।
तच्चाप्यविदितं सर्वं विदितं ते भविष्यति ॥1.2.34॥

न ते वाग्नृता काव्ये काचिदत्र भविष्यति ।
कुरु रामकथां पुण्यां श्लोकबद्धां मनोरमाम् ॥1.2.35॥

यावत् स्थास्यन्ति गिरयस्सरितश्च महीतले ।
तावद्रामायणकथा लोकेषु प्रचरिष्यति ॥1.2.36॥

यावद्रामायणकथा त्वत्कृता प्रचरिष्यति ।
तावदूर्ध्वमधश्च त्वं मल्लोकेषु निवत्स्यसि ॥1.2.37॥

इत्युत्त्वा भगवान्ब्रह्मा तत्रैवान्तरधीयत ।
ततस्सशिष्यो भगवान्मुनिर्विस्मयमाययौ ॥1.2.38॥

तस्य शिष्यास्ततस्सर्वे जगुश्लोकमिमं पुनः ।
मुहुर्मुहुः प्रीयमाणाः प्राहुश्च भृशविस्मिताः ॥1.2.39॥

समाक्षरैश्चतुर्भिर्यः पादैर्गीतो महर्षिणा ।
सोऽनुव्याहरणाद्यश्लोकश्लोकत्वमागतः ॥1.2.40॥

तस्य बुद्धिरियं जाता वाल्मीकिर्भावितात्मनः ।
कृत्वं रामायणं काव्यमीदृशौः करवाण्यहम् ॥1.2.41॥

उदारवृत्तार्थपदैर्मनोरमैः तदास्य रामस्य चकारकीर्तिमान् ।
समाक्षरैश्लोकशतैर्यशस्त्रिनो यशस्करं काव्यमुदारधीर्मुनिः ॥1.2.42॥

तदुपगतसमाससन्धियोगं सममधुरोपनतार्थवाक्यबद्धम् ।

रघुवरचरितं मुनिप्रणीतं दशशिरसश्च वधं निशामयध्वम् ॥1.2.43॥

उत्तरकाण्डे षट्षष्ठितमः सर्गः

षट्षष्ठितमः सर्गः ६६

सीतागर्भतः पुत्रद्वयस्य जन्म वाल्मीकिना तयो रक्षाव्यवस्थाकरणममुना वृत्तेन प्रसन्नस्य

शत्रुघ्नस्य ततः प्रस्थाय यमुनातटे गमनं च

यामेव रात्रि शत्रुघ्नः पर्णशालां समाविशत् ।
तामेव रात्रि सीतापि प्रसूता दारकद्वयम् । १
ततोऽर्थरात्रसमये बालका मुनिदारकाः ।
वाल्मीकेः प्रियमाचरण्युः सीतायाः प्रसवं शुभम् । २
भगवन् रामपली सा प्रसूता दारकद्वयम् ।
ततो रक्षां महातेजः कुरु भूतविनाशिनीम् । ३
तेषां तद् वचनं श्रुत्वा महर्षिः समुपागमत् ।
बालचन्द्रप्रतीकाशौ देवपुत्रौ महौजसौ । ४
जगाम तत्र हष्टात्मा दर्दर्शं च कुमारकौ ।
भूतद्वीं चाकरोत् ताभ्यां रक्षां रक्षोविनाशिनीम् । ५
कुशमुष्टिमुपादाय लवं चैव तु स द्विजः ।
वाल्मीकिः प्रददौ ताभ्यां रक्षां भूतविनाशिनीम् । ६
यस्तयोः पूर्वजो जातः स कुशर्मन्त्रसल्कृतैः ।
निर्मार्जनीयस्तु तदा कुश इत्यस्य नाम तत् । ७
यश्चावरो भवेत् ताभ्यां लवेन सुसमाहितः ।
निर्मार्जनीयो वृद्धाभिलेवेति च स नामतः । ८
एवं कुशलवौ नाम्ना तावृभौ यमजातकौ ।
मत्कृताभ्यां च नामभ्यां ख्यातियुक्तौ भविष्यतः । ९

तां रक्षां जगृहस्तां च मुनिहस्तात् समाहिताः ।
अकुर्वेश्च ततो रक्षां तयोर्विगतकल्पषाः । १०
तथा तां क्रियमाणां च वृद्धाभिर्गोत्रनाम च ।
संकीर्तनं च रामस्य सीतायाः प्रसवौ शुभौ । ११
अर्थरात्रे तु शत्रुघ्नः शुश्राव सुमहत् प्रियम् ।
पर्णशालां ततो गत्वा मातर्दिष्ट्येति चाब्रवीत् । १२
तदा तस्य प्रहष्टस्य शत्रुघ्नस्य महात्मनः ।
व्यतीता वार्षिकी रात्रिः श्रावणी लघुविक्रमा । १३
प्रभाते सुमहावीर्यः कृत्वा पौर्वाह्लिकीं क्रियाम् ।
मुनिं प्राञ्छलिरामन्त्य ययौ पश्चान्मुखः पुनः । १४
स गत्वा यमुनातीरं सप्तरात्रोषितः पथि ।
ऋषीणां पुण्यकीर्तनामाश्रमे वासमभ्ययात् । १५
स तत्र मुनिभिः सार्थं भार्गवप्रमुखैर्नृपः ।
कथाभिरभिरूपभिर्वासं चक्रे महायशाः । १६
स काञ्छनादौमूर्निभिः समेतै
रघुप्रवीरो रजनीं तदानीम् ।
कथाप्रकारैर्बहुभिर्महात्मा
विरामयामास नरेन्द्रसूनुः । १७

इत्यार्थे श्रीमद्रामायणे वाल्मीकीये आदिकाव्ये उत्तरकाण्डे षट्षष्ठितमः सर्गः ॥ ६६ ॥

उत्तरकाण्डे एकसप्ततितमः सर्गः

एकसप्ततितमः सर्गः ७।

अल्पैः सैनिकैः सह शत्रुघ्नस्यायोध्यां प्रति प्रस्थानं मार्गे वाल्मीक्याश्रमे श्रीरामचरितस्य
गानं श्रुत्वा तेषां विस्मयः

ततो द्वादशमे वर्षे शत्रुघ्नो रामपालिताम् ।
अयोध्यां चकमे गन्तुमल्पभृत्यबलानुगः । १
ततो मन्त्रिपुरोगांश्च बलमुख्यान् निवर्त्य च ।
जगाम हयमुख्येन रथानां च शतेन सः । २
स गत्वा गणितान् द्वासान् सप्ताष्टौ रघुनन्दनः ।
वाल्मीकीश्चरममागत्य वासं चक्रे महावशाः । ३
सोऽभिवाद्य ततः पादौ वाल्मीकेः पुरुषर्षभः ।
पाद्यमर्थं तथातिथ्यं जग्राह मुनिहस्ततः । ४
बहुरूपाः सुमधुराः कथास्त्रे सहस्रशः ।
कथयामास स मुनिः शत्रुघ्नाय महात्मने । ५
उवाच च मुनिर्वाक्यं लवणस्य वधाश्रितम् ।
सुदुष्करं कृतं कर्म लवणं निघ्नता त्वया । ६
बहवः पर्थिवाः सौम्य हताः सबलवाहनाः ।
लवणेन महाबाहो युध्यमाना महाबलाः । ७
स त्वया निहतः पापो लीलया पुरुषर्षभ ।
जगतश्च भयं तत्र प्रशान्तं तव तेजसा । ८
रावणस्य वधो धोरो यतेन महता कृताः ।
इदं च सुमहल्कर्म त्वया कृतमयतः । ९
प्रीतिश्चास्मिन् परा जाता देवानां लवणे हते ।
भूतानां चैव सर्वेषां जगतश्च प्रियं कृतम् । १०
तद्य युद्धं मया दृष्टं यथावत् पुरुषर्षभ ।
सभायां वासवस्याथ उपविष्टेन राघव । ११
ममापि परमा प्रीतिर्हदि शत्रुघ्न वर्तते ।
उपाद्रास्यामि ते मूर्ध्नि स्नेहस्यैषा परा गतिः । १२

इत्युक्त्वा मूर्ध्नि शत्रुघ्नमुपाग्राय महामतिः ।
आतिथ्यमकरोत् तस्य ये च तस्य पदानुगाः । १३
स भुक्तवान् नरश्रेष्ठो गीतमाधुर्यमुत्तमम् ।
शुश्राव रामचरितं तस्मिन् काले यथाक्रमम् । १४
तन्त्रीलयसमायुक्तं त्रिस्थानकरणान्वितम् ।
संस्कृतं लक्षणोपेतं समतालसमन्वितम् । १५
शुश्राव रामचरितं तस्मिन् काले पुरा कृतम् ।
तान्यक्षराणि सत्यानि यथावृत्तानि पूर्वशः । १६
श्रुत्वा पुरुषशार्दूलो विसंज्ञो बाष्पलोचनः ।
स मुहूर्तमिवासंज्ञो विनिःश्रस्य मुहुर्मुहुः । १७
तस्मिन् गीते यथावृतं वर्तमानमिवाशृणूत् ।
पदानुगाश्च ये राजसां श्रुत्वा गीतिसम्पदम् । १८
अवाङ्मुखाश्च दीनाश्च ह्याश्चर्यमिति चान्नवन् ।
परस्परं च ये तत्र सैनिकाः सम्बभाषिरे । १९
किमिदं क्व च वर्तामः किमेतत् स्वप्रदर्शनम् ।
अर्थो यो नः पुरा दृष्टस्तपाश्रमपदे पुनः । २०
शृणुमः किमिदं स्वप्ने गीतवन्धनमुत्तमम् ।
विस्मयं ते परं गत्वा शत्रुघ्नमिदमन्नवन् । २१
माधू पृच्छ नरश्रेष्ठ वाल्मीकिं मुनिपुङ्कवम् ।
शत्रुघ्नस्त्वब्रवीत् सर्वान् कौतूहलसमन्वितान् । २२
सैनिकानक्षमोऽस्माकं परिप्रष्टुमिहेदूशः ।
आश्चर्याणि बहूनीह भवन्त्यस्याश्रमे मुनेः । २३
न तु कौतूहलाद् युक्तमन्वेष्टं तं महामुनिम् ।
एवं तद् वाक्यमुक्त्वा तु सैनिकान् रघुनन्दनः ।
अभिवाद्य महर्षं तं स्वं निवेशं यथौ तदा । २४

इत्यार्थं श्रीमद्रामायणे वाल्मीकीये आदिकाव्ये उत्तरकाण्डे एकसप्ततितमः सर्गः ॥ ७१ ॥

